

# تعزیراتِ اسلام

از جناب مولانا بشیر احمد صاحب قاضی تحصیل باغ (آنا ڈکٹر)

(جناب مولانا بشیر احمد صاحب "مجموعہ تعزیراتِ اسلام" کے نام سے اسلامی قوانینہ کی جدید طرز پر دفعہ بندی (CODIFICATION) کے سلسلے میں تحقیقی کام کر رہے ہیں۔ اس مجموعہ کے اجراء بلا تباطؤ ترجمان القرآن میں پیش کیے جائیں گے۔ (ادارہ)۔)

اسلامی قوانین کو عدالتوں میں عملاً نافذ کرنے کے لیے ایک اہم ضرورت ان کی دفعہ بندی کی ہے جس سے پیش آمدہ مسائل کا حکم بروقت معلوم کیا جاسکے۔ فتاویٰ عالمگیری اسی طرح کی ضرورت کے پیش نظر اورنگ زیب عالمگیر رحمۃ اللہ علیہ نے مرتب کرایا تھا۔ اسی طرح سلطان عبدالحمید ثانی نے بھی المدجلہ الاحکام العدلیہ کے نام سے ایک مجموعہ مرتب کرایا تھا۔ اس دور میں بھی ضرورت اس بات کی ہے کہ اسلامی قوانین کو دفعہ بندی کی ہیئت دے کر ان سے استفادہ میں سہولت پیدا کی جائے خصوصاً اس دور میں جب کہ باصلاحیت اور محنتی رجال کار کا قحط ہے۔ دوسری طرف اسلامی قوانین ہماری کتب فقہ کے افراد ابواب و فصول کی شکل میں اس طرح موجود ہیں کہ ان میں قانون کے بیان کے ساتھ ائمہ کے اختلافات اور ان کے دلائل کو بھی ساتھ ساتھ بیان کیا جاتا ہے اور اکثر و بیشتر ایسا بھی ہو جاتا ہے کہ ایک ہی امام کے متبعین کے درمیان اختلاف ہو جاتا ہے۔ ایسی صورت میں مفتی بہ قول کو تلاش کر کے عمل کا مدار اسی کو ٹھہرایا جاتا ہے۔ ظاہر ہے اس طرح کی جھان بین کرنے کے لیے بہتر ہی صلاحیت کے ساتھ ساتھ کافی وقت کی بھی ضرورت ہے جس کا ہمارے معاشرے میں تقریباً فقدان

ہے۔ اس لیے ضرورت اس بات کی ہے کہ اسلامی قوانین کو بھی دفعہ بندی کا قالب پہنا یا جلائے تاکہ اس کی رفتار میں اس طرح کی عملی دشواریوں کا خاتمہ ہو جائے۔

اسی ضرورت کو سامنے رکھتے ہوئے ابتدائی قدم کے طور پر ”مجموعہ تقریرات اسلام“ کے نام سے بعض نافذ شدہ قوانین کی دفعہ بندی کی جاتی ہے۔ مگر آگے جانے سے قبل مناسب معلوم ہوتا ہے کہ پہلے اسلامی تقریرات کا ایک اجمالی خاکہ پیش کیا جائے تاکہ اہتمام و تفہیم میں سہولت پیدا ہو جائے۔

رائج الوقت ملکی قانون میں جب تعزیر کا لفظ بولا جاتا ہے تو اس سے مراد مطلق سزا ہوتی ہے خواہ یہ سزا کسی بھی جرم کے بدلے میں دی گئی ہو۔ جبکہ اسلامی قوانین میں جب تعزیر کے لفظ اطلاق ہوتا ہے تو اس سے مراد مخصوص قسم کی سزا ہوتی ہے یعنی ایسی سزا جس کا تعین قرآن و سنت میں موجود نہ ہو بلکہ اس کا انحصار قاضی مجاز کی صوابدید پر ہو۔ مگر اس کا یہ مطلب لینا غلط ہو گا کہ ہماری کتاب مجموعہ تقریرات اسلام میں صرف ان سزائوں کا ذکر ہے جن کا تعین قرآن و سنت میں موجود نہیں ہے اس لیے کہ نام کی وضع کی ایک قسم تعزیر کے اعتبار سے ہے مگر اس میں باقی سزائوں کی اقسام بھی مذکور ہوں گی۔

اسلامی سزائوں کی تین قسمیں ہیں :

۱۔ تعزیر ۲۔ حد ۳۔ قصاص

پھر حد کی پانچ قسمیں ہیں۔ ۱۔ حد سرقہ ۲۔ حد قطع الطريق ۳۔ حد قذف ۴۔ حد زنا ۵۔ حد شرب خمر اور قصاص کی دو قسمیں ہیں۔ ۱۔ قصاص بالنفس ۲۔ قصاص دون النفس۔ پہلی قسم میں قتل کا بدلہ قتل ہوتا ہے اور دوسری قسم میں اعضا و جوارح میں جراحت کا بدلہ ہوتا ہے۔

اس وقت حد سرقہ اور حد قطع الطريق سے متعلقہ قوانین کی دفعہ بندی کی جاتی ہے۔ ان دونوں کی شرائط مشترک ہیں البتہ شرائط سرقہ میں ایک شرط یہ ہے کہ سارق نے خفیہ طور پر سرقہ کیا ہو کہ قابض مال کا علم نہ ہو جبکہ حد قطع الطريق میں بھی خفیہ طور پر جرم کا ارتکاب شرط ہے مگر اس میں خفیہ سے مراد قابض مال کا عدم علم نہیں ہے بلکہ امیر المومنین کا عدم علم ہے یعنی اس کے علم کے بغیر اس کی حکومت میں قانون کی خلاف ورزی کی گئی ہو۔ ان جرائم کی مزید تشریح اپنے مقام پر آئے گی۔ سرقہ کی تعریف بھی آگے آئے گی مگر اس مقام پر مناسب معلوم ہوتا ہے کہ اس کی تعریف میں اس فرق کو واضح کیا جائے جو موجودہ عصری

قانون میں سرقہ کی تعریف میں پایا جاتا ہے۔

مجموعہ تعزیرات پاکستان کی دفعہ ۳۸ میں سرقہ کی تعریف اس طرح کی گئی ہے کہ جو کوئی بددیانتی سے کوئی مال منقولہ کسی شخص کے قبضے سے اس کی بلا رضا مندی لینے کی نیت سے اسے لینے کے لیے اس مال کی تبدیل بیجا کرے تو کہا جائے گا کہ شخص مذکور نے سرقہ کا ارتکاب کیا ہے۔ اس تعریف سے سرقہ کی قسم "موجب تعزیر" کا ثبوت تو ہو جائے گا مگر سرقہ موجب حد کا ثبوت نہیں ہو سکتا۔ اس لیے کہ موجب حد کے لیے من جملہ شرائط سے یہ بھی ایک بنیادی شرط ہے کہ مال کو خفیہ طور پر لیا جائے، جس کا ذکر اس تعریف میں موجود نہیں ہے۔ پھر مال کی مقدار کا ہونا بھی ضروری ہے۔ اس کا ذکر بھی اس تعریف میں نہیں ہے۔ نیز "کسی شخص کے قبضے سے" کی قید سے لازم آتا ہے کہ اگر ایک چور مال کی چوری کرے اور بھی اس پر حد جاری نہ ہوئی تھی کہ اسی مال کو دوسرا آدمی چوری کر کے لے جائے تو پہلے کی شکایت پر دوسرے چور کو بھی پہلے جیسا چور تصور کیا جائے گا حالانکہ شرعاً ایسا نہیں ہے بلکہ فرق ہے۔ اس لیے کہ پہلے چور نے ایسے قابض مال سے سرقہ کیا ہے جس کا قبضہ مال پر قانونی قبضہ تھا، اور دوسرے چور نے جب پہلے چور سے مال کا سرقہ کیا تو اس وقت پہلے چور کا قبضہ مال پر غیر قانونی تھا لہذا دونوں کا جرم ایک نوعیت کا نہیں ہو سکتا مگر مذکورہ تعریف سرقہ پر لازم آتا ہے کہ جرم ایک ہی نوعیت کا ہو۔ اسی طرح "تبدیل بیجا" کا لفظ بھی کافی مبہم ہے۔ بیجا تو یہ بات بھی ہو سکتی ہے کہ مال کو گھر کے کمرے سے نکال کر گھر کے معنی میں رکھ لے۔ اس طرح کے فعل سے اس کو تعزیر تو دی جاسکتی ہے مگر حد نافذ نہیں ہو سکتی کیونکہ حد کے لیے ضروری ہے کہ شے کو محفوظ جگہ سے اٹھا کر قابض کے مکان یا اس کی جائے محفوظ سے بھی باہر کر دے۔ غرضیکہ اس تعریف میں شرعی اعتبار سے کافی نقائص پائے جاتے ہیں لہذا اس تعریف کو سرقہ موجب حد کے لیے کافی نہیں سمجھا جاسکتا۔ اسی طرح تعزیرات پاکستان کی دفعہ ۳۸ کی تشریح نمبر ۱ مع تمشیل بھی شرعی قانون کے اعتبار سے کافی نقائص کی حامل ہے۔ تمشیل یہ ہے:

"کوئی شے جب تک کہ وہ زمین سے چوستہ رہے چونکہ مال منقولہ نہیں ہے لہذا ایسی شے نہیں ہے جس کی نسبت سرقہ کا ارتکاب ہو سکے مگر جو نہی کہ وہ زمین سے جدا کی جائے اس وقت شے مذکورہ چرانے کے قابل ہو جائے گی۔ مثلاً زید بکر کی زمین میں سے ایک درخت اس نیت سے کاٹے کہ اس کو بکر کے قبضے سے بکر کی بلا رضا مندی بددیانتی سے لے لے۔ جو نہی بکر نے اس درخت کو اس طرح

سے لے جانے کے لیے کاٹ لیا سرقہ کا مرتکب ہوا۔

اس تعریف میں یہ کہا گیا ہے کہ اگر کوئی شخص کسی چیز کو قابض کی بنا رضاً مندی بددیانتی سے لے جانے کے لیے چرانے کے قابل کر دے تو وہ سارق کہلائے گا۔ حالانکہ قانونی شرعی میں وہ اس وقت سارق کہلائے گا جبکہ اس چیز کو مالک کے قبضہ سے بھی اس کے علم و رضاً مندی کے بغیر باہر نکال دے۔ لہذا تمثیل مذکورہ میں مجرم تاوان ادا کرنے کا ذمہ دار تو ٹھہرایا جائے گا مگر اس کو حد کی سزا نہیں دی جائے گی۔

بعض لوگ یہ شبہ ڈالنے کی کوشش کرتے ہیں کہ اسلامی تعزیرات اتنی سخت ہیں کہ ان کا منتہل ہمارا معاشرہ نہیں ہو سکتا۔ لیکن حقیقت یہ ہے کہ اس طرح کے شبہات اپنی لوگوں کو پیدا ہوتے ہیں جن کو اسلامی قوانین کا گہرا مطالعہ نہیں ہے۔

جہاں تک قانون کی سختی کا تعلق ہے اگر اس کو تسلیم بھی کیا جائے تو یہ کوئی عیب کی بات نہیں ہے اس لیے کہ قانون اگر سخت ہوگا تو اتنا ہی ملک کا امن و امان بھی مستحکم بنیادوں پر قائم ہوگا۔ قتل و غارت اور فساد و بگاڑ کا دروازہ ہمیشہ کے لیے بند رہے گا۔ مگر اسلامی تعزیرات میں تکمیل جرم سے لے کر ثبوت جرم تک کے مراحل کو وقت نظر سے اگر دیکھا جائے تو یہ شبہ انتہائی بے وزن معلوم ہوگا۔ مثلاً عام مقدمات کے ثبوت کے لیے دو مرد یا ایک مرد اور دو عورتوں کی گواہی کو کافی سمجھا گیا ہے مگر حدود اللہ میں عورتوں کی گواہی کو سرے سے قبول ہی نہیں کیا گیا۔ پھر حدود میں حد سرقہ کی سزا قطعید ہے۔ بلاشبہ یہ سخت سزا ہے مگر اس کے اندر بھی عورتوں کی گواہی کو مسترد کرنے کے علاوہ اس کے ثبوت کو بے شمار شرائط عاید کر کے مشکل ترین کر دیا گیا ہے۔ پھر اس سے بھی سخت سزا جہم کی ہے مگر اس کے ثبوت کے لیے بچائے دو مردوں کے چار عینی مردوں کی شہادت کو ضروری قرار دے کر انتہائی دشوار کر دیا گیا ہے۔ اس طرح کی کڑی شرائط کا نتیجہ یہی نتیجہ نکلا گیا کہ ان سزاؤں کا وقوع بہت نادر ہی ہوگا۔ پھر حد کے ثبوت کے بعد بھی اگر کوئی ادنیٰ شبہ پیدا ہو جائے تو حد ساقط ہو جاتی ہے۔ اس سے معلوم ہو گیا کہ اگر یہ سخت سزائیں ہیں تو ان کے ثبوت کو بھی سخت کر دیا گیا ہے تاکہ ان کی نوبت بہت ہی کم آئے۔ مگر اس کا یہ مطلب بھی نہیں ہے کہ اگر مجرمین سے حد ساقط ہو جائے تو ان کو کھلی چھٹی مل جائے گی۔ بلکہ جرائم کے سدباب کے لیے ان پر تعزیری

سزاؤں کو عائد کیا جائے گا جن کے ثبوت میں اتنی شدت نہیں ہے۔ مزید تفصیل اس مجموعہ میں ذکر کی جائے گی۔

۱۔ اس مجموعہ کی تیاری میں ان امور کا خیال رکھا گیا ہے :-

۱۔ معتد اور مشہور کتابوں پر اعتماد کیا گیا ہے۔

۲۔ مفتی بہ قول کو دفعہ کی عبارت میں ذکر کیا گیا ہے اور ائمہ کے اختلافات کو اس دفعہ کے ذیل

میں تشریح کے عنوان سے بیان کر دیا گیا ہے۔

۳۔ حنفی مسلک کو دفعہ کی بنیاد بنایا گیا ہے اور باقی ائمہ کے مسلک کو اس کے ذیل میں بیان کر

دیا گیا ہے۔

وما توفیقی الا باللہ علیہ توکلت والیہ انیبہ

رہائی

# حسن سلوک

مولانا حبیب اللہ صاحب

خدا کے بندو! اپنے خدا سے ڈرو اور اپنے بھائیوں کے ساتھ حسن سلوک کا رویہ اختیار کرو۔  
یہ پوری انسانیت کا دینی و اخلاقی اثاثہ ہے۔ اس سلسلے میں اسلامی تعلیمات ملاحظہ فرمائیں۔

يَا أَيُّهَا النَّاسُ اتَّقُوا رَبَّكُمُ الَّذِي  
خَلَقَكُمْ مِنْ نَفْسٍ وَاحِدَةٍ وَخَلَقَ  
مِنْهَا رُؤُوسَهُمْ وَأَنْثَىٰ مِنْهُمَا سِرًّا  
كَثِيرًا أَوْ نِسَاءً عَدَدًا قَدِيرًا اللَّهُ الَّذِي  
نَسَاءَ لَكُمْ مِنْكُمْ وَإِنَّ اللَّهَ  
كَانَ عَلَيْكُمْ رَبًّا قَدِيرًا (النساء: ۱)

اے لوگو! اپنے رب سے ڈرو جس نے تمہیں  
ایک جان سے پیدا کیا اور اسی سے اس کا جوڑا بنایا  
اور ان دونوں سے بہت سے مرد و عورت پھیل  
دیئے اور اللہ سے ڈرو جس کے نام پر مانگتے ہو اور  
رشتوں کا لحاظ رکھو بے شک اللہ ہر وقت تمہیں دیکھ  
رہا ہے۔

ہم سب ایک رب کے بندے اور ایک ہی ماں باپ کی اولاد ہیں۔ ہمارے مابین بہت گہرے اور  
مضبوط رشتے ہیں۔ ہم اپنے رشتوں کا ہمیشہ پاس و لحاظ رکھیں، انہیں قائم رکھیں، ٹوٹنے نہ دیں، ان کے  
حقوق ادا کرتے رہیں۔ اس تصور کے ساتھ کہ ہمارا رب ہر آن ہمیں دیکھ رہا ہے۔

تَبَارَكَ الَّذِي بِيَدِهِ الْمُلْكُ وَهُوَ  
عَلَىٰ كُلِّ شَيْءٍ قَدِيرٌ الَّذِي خَلَقَ  
الْمَوْتَ وَالْحَيَاةَ لِيَبْلُوَكُمْ  
أَيُّكُمْ أَحْسَنُ عَمَلًا وَهُوَ

بڑی برکت والا ہے وہ خدا جس کے قبضہ میں  
رکائشات کی) بادشاہت ہے اور وہ ہر چیز پر قادر  
ہے، وہ جس نے موت اور زندگی پیدا کی کہ تمہارا  
جانچ ہو، تم میں کس کا کام زیادہ اچھا ہے اور

العزیز الغفور (الہک-۱-۲) وہی زبردست اور مغفرت فرمنے والا ہے۔  
یہ اچھے کام جن میں ہماری جانچ ہے یہی تو ہیں کہ ہم اللہ اور بندوں کے حقوق کی ادائیگی میں ایک دوسرے پر سبقت لے جائیں۔

وَاعْبُدُوا اللَّهَ وَلَا تَشْرِكُوا بِهِ شَيْئًا  
وَبِالْوَالِدَيْنِ إِحْسَانًا وَبِذِي الْقُرْبَىٰ  
وَالْيَتَامَىٰ وَالْمَسْكِينِ وَالْجَارِ ذِي  
الْقُرْبَىٰ وَالْجَارِ الْمُجْتَبِ وَالصَّابِرِ  
بِالْمُجْتَبِ وَابْنِ السَّبِيلِ وَمَا مَلَكَتْ  
أَيْمَانُكُمْ إِنَّ اللَّهَ لَا يُحِبُّ مَن كَانَ  
مُخَنًّا لَّا فَقُورًا الَّذِينَ يَخْلُونَ وَيَأْمُرُونَ  
النَّاسَ بِالْبُخْلِ وَيَكْتُمُونَ مَا آتَاهُمُ اللَّهُ  
مِنْ فَضْلِهِ ذَٰلِكَ نَالِكُفْرِيْنَ عَذَابًا مُّهِينًا

اور اللہ کی بندگی کرو اور اس کا شریک کسی کو  
نہ ٹھہراؤ اور ماں باپ سے بھلائی کرو اور شہداء اور  
اور یتیموں اور محتاجوں اور پاس کے ہمسایے اور  
دور کے ہمسائے اور سامنے اور راہ گیر اور اپنی  
باندی غلام سے۔ بے شک اللہ کو خوش نہیں آتا کوئی  
اترے والا، ڈینگ مارنے والا، جو خود بخل کریں  
اور دوسروں سے بخل کرنے کو کہیں اور اللہ نے  
جو انہیں اپنے فضل سے دیا ہے اسے چھپائیں اور  
کافروں کے لیے ہم نے ذلت کا عذاب تیار کر رکھا ہے

اللہ کا حق یہ ہے کہ ہم اس کی بندگی کریں اس کے ساتھ کسی دوسرے کو شریک نہ بنائیں اور بندوں کا حق  
یہ ہے کہ ہم ان کے ساتھ احسان کریں، بھلائی کا رویہ اختیار کریں۔ اترانے والے اور ڈینگ مارنے والے  
اللہ کو پسند نہیں ہیں جو خود بھی بخل کرنے والے ہیں اور دوسروں کو بھی سکھاتے ہیں۔ اللہ کی دی ہوئی دولت  
کو چھپاتے ہیں۔ یہی کافراور ان بھلائیوں کے انکاری ہیں۔ ان کے لیے اللہ نے ذلت کا عذاب تیار کر  
رکھا ہے جس سے وہ ایک دن دوچار ہوں گے۔

يَا أَيُّهَا الَّذِينَ آمَنُوا ارْكَعُوا  
وَأَسْجُدُوا وَاعْبُدُوا رَبَّكُمْ  
وَأَفْعَلُوا الْخَيْرَ لَعَلَّكُمْ  
تَفْلِحُونَ (الحج - ۷۷)

اے ایمان والو! رکوع اور سجدہ کرو اور اپنے  
رب کی بندگی کرو اور بھلے کام کرو۔ امید ہے  
کہ تم نجات پاؤ گے۔

اسلام کی بنیاد ہی تعلیم اور فلاح و کامرانی کی واحد راہ یہی ہے کہ اللہ کی بندگی کی جائے اور بندوں  
کے ساتھ حسن سلوک اور بھلائی کا بننا دیکھا جائے۔